

ಸಮೆಸ್ತ ಮೆಲ್ಲಾ ಭಾವಾರ್ಥ್ಯಾಂಚೊ ಉಗ್ಡಾಸ್

02 ನವೆಂಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಪವಿತ್ರಸಭಾ ಆಜ್ ಸಂಸಾರಿ ಜಿವಿತ್ ಜಿಯೆವ್ನ್ ಸರ್ಗಿಂ ಸುಖಾಕ್ ಪಾವ್ಲಾ ಆಮ್ಚಾ ಭಾವ್ವಾಂಚೊ ಉಗ್ಡಾಸ್ ಕರ್ತಾ.

ಆಯ್ಕಿ ದೇವ್‌ಸ್ತುತಿ ಜಿವಂತ್ಪಣಾಚೆರ್ ಸಂಪೂರ್ಣ ಭರ್ವಸೊ ದವರುಂಕ್ ಆನಿ ಭಾವಾರ್ಥ್ಯಾನ್ ಜಿಯೆಂವ್ಕ್ ಆಪೊವ್ಣೆಂ ದಿತಾ.

ಹ್ಯಾ ದಿಸಾ ಆಮ್ಚಿಂ ಮೊಗಾಚಿಂ ಮರಣ್ ಪಾವ್ಲ್ಯಾಂತ್ ಮ್ಹಣ್ ಚಿಂತಾನಾ ದೂಖ್ ಭೊಗ್ತಾ ತರಿ ತಿಂ ಸಗ್ಳಿಂ ಸಾಸ್ಣಿಕ್ ಸುಖ್ ಭೊಗ್ತಾತ್ ಮ್ಹಳ್ಳೆಂ ಮತಿಂತ್ ಯೆತಾನಾ ಥೊಡಿ ಭುಜಾಣ್‌ಯಿ ಆಮ್ಕಾಂ ಲಾಭ್ತಾ.

ಜೆಜು ಆಮ್ಚೆ ಖಾತಿರ್ ಮರಣ್ ಪಾವ್ಲೊ. ಪೂಣ್ ಮರ್ಣಾಂತ್ಲೊ ಪುನರ್‌ಜಿವಂತ್ ಜಾಲೊ. ಹ್ಯಾ ಮುಕಾಂತ್ ಆಮ್ಕಾಂ ಸರ್ವಾಂಕ್ ಪುನರ್‌ಜಿವಂತ್ಪಣ್ ಆಸಾ ಮ್ಹಣ್ ತಾಣೆಂ ಭಾಸಾಯ್ಲಾಂ. ದೆಕುನ್ ಹ್ಯಾ ಜಿವಂತ್ ಜೆಜು ಥಂಯ್ ಆಮ್ಚೊ ಭಾವಾರ್ಥ್ಯಾ ಘಟ್ ಕರುಂಕ್ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ದೆವಾಚ್ಯಾ ರಾಜಾಕ್ ಪಾವ್‌ಲ್ಲ್ಯಾ ಸರ್ವ್ ಆಮ್ಚಾ ಗೊವ್ಪ್ಯಾಂಕ್, ಫಿರ್ಗಜ್ ಯಾಜಕಾಂಕ್ ಸಾಸ್ಣಾಚೊ ವಿಶೆವ್ ದಿ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ಫಿರ್ಗಜ್ ಕುಟ್ಮಾಂತ್ ದೆವಾಧಿನ್ ಜಾಲ್ಲ್ಯಾ ಸರ್ವ್ ಆಮ್ಚಾ ಭಾವಾರ್ಥಿ ಭಾವ್ ಭಯ್ಣಿಂಕ್ ತಾಂಚ್ಯಾ ಸಂಸಾರಿ ಮಿಸಾಂವ್ ವಾವ್ರಾಚೊ ಫಳ್ ಸರ್ಗಾರ್ ತಾಂಕಾಂ ಲಾಭಯ್ ಮ್ಹಣ್ ಮಾಗ್ತಾಂವ್.

3. ಮರ್ಣಾಚೆ ತನಿರ್ ಆಸ್‌ಲ್ಲ್ಯಾ ಸರ್ವ್ ಭಾವಾ ಭಯ್ಣಿಂಕ್ ತುಜಿ ಕುರ್ಪಾ ಲಾಭಯ್. ತಾಂಚೊ ಭಾವಾರ್ಥ್ ಜಿವಂತ್ಪಣಾ ಥಂಯ್ ಘಟ್ ಕರ್ ಮ್ಹಣ್ ಮಾಗ್ತಾಂವ್.

4. ವರ್ಸಾಂತ್ ತವಳ್ ತವಳ್ ಆಮ್ಚಾ ಮಾಲ್ಪಡ್ಯಾಂಚೊ ಉಗ್ಡಾಸ್ ಕಾಡುನ್ ತಾನಿಂ ಜಿಯೆಲ್ಲಾ, ಭೊಗ್ಗಣ್ಯಾಚಿ, ಭಾವಾರ್ಥಾಚಿ ಜಿಣಿ ಆಮಿ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಆಮ್ಚೆ ದಿಸ್ಪಡ್ತೆ ಜಿಣಿಯೆಂತ್ ಏಕ್ ಖರಿ ಆನಿ ಬರಿ ನಿತಳ್ ಜಿಣಿ ಜಿಯೆಂವ್ಕ್ ಆನಿ ಸದಾಂಚ್ ಮರ್ಣಾಕ್ ತಯಾರ್ ಆಸೊಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಾ ಸರ್ವಾಂನಿ ಜಿವಂತ್ಪಣಾ ಥಂಯ್ ಸಂಪೂರ್ಣ್ ಭಾವಾರ್ಥ್ ದವರ್ನ್ ಆಮ್ಚಿ ಕ್ರಿಸ್ತಾಂವ್ ಜಿಣಿ ಫಲಾಭರಿತ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.